

# Sri Dakshinamurthy

## Bhujanga Prayata Stuti

### శ్రీ దక్షిణాస్య భుజంగప్రయాత

#### స్తుతి:

భవాంభో ధిపారం నయంతం స్వభక్తా-

-న్మృపాపూరపూర్ణైరపాంగైః స్వకీయైః |

సమస్తాగమాంతప్రగీతాపదానం

సదా దక్షిణాస్యం తమారాధయేఽహం || 1 ||

చతుర్వింశదర్ణస్య మంత్రోత్తమస్య

ప్రజాపాద్మధం వశ్యభావం సమేత్య |

ప్రయచ్ఛత్యరం యశ్చ విద్యామమోఘాం

సదా దక్షిణాస్యం తమారాధయేఽహం || 2 ||

జడాయాపి విద్యాం ప్రయచ్ఛంతమాశు

ప్రపన్నార్తివిధ్వంసదక్షాభిధానం |

జరాజన్మమృత్యూన్ హరంతం ప్రమోదాత్

సదా దక్షిణాస్యం తమారాధయేఽహం || 3 ||

యమారాధ్య పద్మాక్షపద్మోద్భవాద్యాః

సురాగ్ర్యాః స్వకార్యేషు శక్తా బభూవుః |

రమాభారతీపార్వతీస్తూయమానం

సదా దక్షిణాస్యం తమారాధయేఽహం || 4 ||

సుధాసూతిబాలోల్లసన్మౌళిభాగం

సుధాకుంభమాలాలసత్పాణిపద్మం |

సపుత్రం సదారం సశిష్యం సవాహం

సదా దక్షిణాస్యం తమారాధయేఽహం || 5 ||

గజాస్యాగ్ని భూసేవ్యపాదారవిందం

గజాశ్వాదిసంపత్తిహేతుప్రణామం |

నిజానందవారాశిరాకాసుధాంశుం

శుచీంద్వర్కనేత్రం భజే దక్షిణాస్యం || 6 ||

గుణాన్వట్కమాదీనిహాముత్ర భోగే

విరక్తిం వివేకం ధ్రువానిత్యయోశ్చ |

ముముక్షాం చ శీఘ్రం లభేత ప్రసాదాత్

తమానందకందం భజే దక్షిణాస్యం || 7 ||

జడో జన్మమూకోఽపి యన్మంత్రజప్తుః

కరస్పర్శనాత్స్యాత్సురాచార్యతుల్యః |

తమజ్ఞానవారాన్ని ధేర్వాడవాగ్నిం

ముదా సర్వకాలం భజే దక్షిణాస్యం || 8 ||

జహౌ మృత్యుభీతిం యదీయాంఘ్రిపద్మం

సదా పూజయిత్వా మృకండోస్తనూజః |

తమద్రీంద్రకన్యాసమాశ్లేష్టదేహం

కృపావారిరాశిం భజే దక్షిణాస్యం || 9 ||

పురా కామయానా పతిం స్వానురూపాం

చరిత్వా తపో దుష్కరం శైలకన్యా |

అవాపాదరాద్యా రుచా కామగర్వం

హరంతం తమంతర్భజే దక్షిణాస్యం || 10 ||

యదీయాంఘ్రిసేవాపరాణాం నరాణాం

సుసాధ్యా భవేయుర్జవాత్సర్వయోగాః |

హఠాద్యాః శివాంతా యమాద్యంగయుక్తా

ముదా సంతతం తం భజే దక్షిణాస్యం || 11 ||

వటాగస్య మూలే వసంతం సురస్త్రీ-

-కదంబైః సదా సేవ్యమానం ప్రమోదాత్ |

వరాన్ కామితాన్నంరపంక్త్యై దిశంతం

దయాజన్మభూమిం భజే దక్షిణాస్యం || 12 ||

విధూతాభిమానైస్తనౌ చక్షురాదా-

-వహంత్యేన సంప్రాప్యమేకాగ్రచిత్తైః |

యతీంద్రైర్గురుశ్రేష్ఠవిజ్ఞాతతత్వై -

-ర్మహావాక్యగూఢం భజే దక్షిణాస్యం || 13 ||

శుకాద్యా మునీంద్రా విరక్తాగ్రగణ్యాః

సమారాధ్య యం బ్రహ్మవిద్యామవాపుః |

తమల్పార్చనాతుష్టచేతోఽంబుజాతం

చిదానందరూపం భజే దక్షిణాస్యం || 14 ||

శ్రుతేర్యుక్తితశ్చింతనాద్ధ్యానయోగా-

-ద్భవేద్యస్య సాక్షాత్కృతిః పుణ్యభాజాం |

అఖండం సదానందచిద్రూపమంతః

సదాహం ముదా తం భజే దక్షిణాస్యం || 15 ||

సువర్ణాద్రిచాపం రమానాథబాణం

దినేశేందుచక్రం ధరాస్యందనార్గ్యం |

విధిం సారథిం నాగనాథం చ మౌర్వీం

ప్రకుర్వాణమీశం భజే దక్షిణాస్యం || 16 ||

కరాంభోరుహైః పుస్తకం బోధముద్రాం

సుధాపూర్ణకుంభం స్రజం మౌక్తికానాం |

దధానం ధరాధీశమౌలౌ శయానం

శశాంకార్ధచూడం భజే దక్షిణాస్యం || 17 ||

కలాదానదక్షం తులాశూన్యవక్త్రం

శిలాదాత్మజేడ్యం వలారాతిపూజ్యం |

జలాద్యష్టమూర్తిం కలాలాపయుక్తం

ఫలాలిం దిశంతం భజే దక్షిణాస్యం || 18 ||

యదాలోకమాత్రాన్నతానాం హృదభ్జే

శమాద్యా గుణాః సత్వరం సంభవంతి |

ప్రణంఠాలిచేతఃసరోజాతభానుం

గురుం తం సురేడ్యం నమామో భజామః || 19 ||

పినద్ధాని భక్త్యాఖ్యసూత్రేణ కంఠే

సదేమాని రత్నాని ధత్తే దృఢం యః |

ముదా ముక్తికాంతా ద్రుతం తం వృణీతే

స్వయం శాంతిదాంతిప్రముఖ్యాలియుక్తా || 20 ||

ఇతి శ్రీజగద్గురు శ్రీసచ్చిదానంద శివాభినవ

న్యసింహ భారతీ స్వామిభిః విరచితం శ్రీ దక్షిణాస్య

భుజంగప్రయాత స్తుతిః ||